

مسلمانوں کے درمیان اتحاد اور اس کا عالمی امن میں کردار

مسلمانوں کے درمیان اتحاد اور اس کا عالمی امن میں کردار

از

محمد عما دلحق مفتی

اسٹینٹ پروفیسر، عثمان انسٹیوٹ آف سینکالوجی (ہمدرد یونیورسٹی)

وزینگ فیکٹری ممبر آف شیخ زاید اسلامک سینٹر، یونیورسٹی آف کراچی

اس میں دورائے نہیں ہیں کہ کسی قوم کی ترقی اور ملک کی بقا کے لئے ضروری ہے کہ قومی اتحاد یا گفتگو فروغ دیا جائے اور ان اوصاف کے بغیر کوئی قوم زیادہ عرصہ تک قائم نہیں رہ سکتی۔ اتحاد و یک جہتی کے بغیر قوم اندرونی خلفشار کا شکار ہو کر نہ صرف اپنا قومی تشخیص کھو گئی ہے بلکہ دوسری قوموں اور ملکوں کی غلام بن کر رہ جاتی ہے۔ قومی اتحاد و یک جہتی اور اتفاق کے معنی ہیں کہ ملک کے تمام شہری اپنے ذاتی و گروہی، خاندانی و علاقائی وقار کو بالائے طاق رکھ کر ملکی مفاد کے خاطر کام کریں اور اپنے مستقبل کو قومی مستقبل سے وابستہ کر کے قومی وقار کو ہر چیز پر فویت دیں۔ اتحاد و اتفاق ہی سے قومی نصب اعین کا حصول اور قومی وقار کی سر بلندی حاصل ہوتی ہے۔ اتحاد و اتفاق اور قومی یک جہتی ہر اجتماعی مقصد کے حصول کے لئے ضروری ہے۔ آپس کا تعاون اور مل جل کر کسی مقصد کو حاصل کرنے کی کوشش ہی کا نام یتکھی ہے۔ پاکستان کے عوام قومی اتحاد و یک جہتی کی اہمیت کو بخوبی سمجھتے ہیں۔ ۱۹۴۷ء میں مشرقی پاکستان کی علیحدگی سے یہ احساس زیادہ شدید ہو گیا ہے کہ ملک میں ایسی سیاسی و مذہبی ہم آہنگی کی فضایہ اکی جائے جس سے ہمارا قومی وجود زیادہ سے زیادہ مضبوط ہو جائے تاکہ کوئی دشمن

مسلمانوں کے درمیان اتحاد اور اس کا عالمی امن میں کردار

ملک اور قوم کی طرف آنکھ اٹھا کر نہ دیکھ سکے۔ ایک آدم علیہ السلام کی اولاد ہونے کے ناطے سب آپس میں بھائی بھائی ہیں اور اسی اتحاد و بیگتی کی بدولت تمام مسلمان ایک اسلامی رشتہ سے فسلک ہیں اور اس اتحاد و یک جہتی کی ابتداء مٹھی بھر مسلمانوں سے ہوئی لیکن ۲۳ سال کی محضرسی مدت میں سارے عرب اپنے اختلافات بھلا کر اسلام کے پرچم تلے جمع ہو گئے اور کچھ ہی عرصہ بعد دنیا نے یہ حیرت انگیز منظر بھی دیکھا کہ عرب وہی بدو جو قیصر و کسری کے غلام تھے، روم و ایران کے تحنت و تاج کے ماں اک بن گئے۔ اسلام نے رنگ و نسل قبیلے ذات امیر و غریب آقا و غلام کی تفریق مٹا کر ان میں وہ بیگتی پیدا دردی جسکی علامت مسلمانوں کی باجماعت نماز ہے۔

چنانچہ مسلمانوں کے درمیان اتحاد و اتفاق سے متعلق میں یہ ضروری سمجھتا ہوں کہ پہلے چند اصول اور مبادی زکر کر دوں کہ جس کے سچھے بغیر نہ تو مسلمانوں میں اتحاد و اتفاق کی راہ ہموار کی جا سکتی ہے اور نہ ہی موجودہ صورت حال عالمی امن کا ضامن ہو سکتی ہے۔

- ۱۔ دین پر عمل کا معیار صحابہ کرام ہیں۔
- ۲۔ صحابہ کرام کی عدالت پر آپ ﷺ کا قول فیصل۔
- ۳۔ صحابہ کرام کے درمیان چند معاملات میں اختلاف رائے کی پیشن گوئی بذات خود آپ ﷺ نے کی ہے یہاں تک کہ بعض معاملات میں اختلافات کی صورت میں قول فیصل صحابہ کرام کا اجماع بھی رہا ہے اور یہ اجماع بھی امت محمدیہ کا خاصہ ہے جو کہ اس سے مقبل شرائع میں ہمیں نہیں ملتا ہے۔
- ۴۔ مسالک کا ہونا اسلام کی افضلیت اور حقانیت کی واضح دلیل ہے۔
- ۵۔ مسالک کو برداشت نہ کرنا اور اختلاف رائے نہ رکھنا معاشرے لئے لئے زہر قاتل ہے اور مختلف المسالک کا ہونا اور اختلاف رائے کا پایا جانا معاشرے لئے لئے تریاق ہے۔
- ۶۔ اسلام اور ایمان و مختلف چیزیں ہیں اور یہ دونوں شریعت کو مطلوب ہیں۔

مسلمانوں کے درمیان اتحاد اور اس کا عالمی امن میں کردار

- ۷۔ اختلاف رائے کا احترام ہی دنیا میں امن و امان کا ضامن ہے اور معاشرے کی ترقی کا ایک اہم عنصر اور جزو لایفک ہے۔
- ۸۔ اسلامی مملکت کا یہ فرض ہے کہ وہ اگر ملت کی تکمیلی اور اتحاد و اتفاق کا اسلامی تصور چاہتے ہیں تو قرآن و سنت کے بتائے ہوئے معروضات کو قائم کرے، منکرات کو مٹائے اور شعائر اسلامی کے احیاء و اعلاء اور اسلامی فرقوں کے لئے ان کے اپنے مذاہب کے مطابق ضروری اسلامی تعلیمات کا انتظام کرے۔
- ۹۔ اسلامی مملکت میں اتحاد و یگانگت کے لئے وہ مسلمانان عالم میں رشتہ اخوت کو قوی سے قوی تر کرنے اور ریاست کے مسلم باشندوں کے درمیان عصیت جاہلیہ کی بیادوں پر لسانی، نسلی، علاقائی یادگیر مادی امتیازات کے ابھرنے کی راہیں مسدود کر کے ملت اسلامیہ کی وحدت کے تحفظ و احکام کا انتظام کرے۔
- ۱۰۔ اسی طرح ملک کی تمام رعایا کو وہ تمام حقوق حاصل ہونے چاہیں جو شریعت اسلامیہ نے ان کو عطا کئے ہیں جن میں تحفظ جان، مال، آبرو، آزادی نہجہ، آزادی اظہار رائے، آزادی اجتماع، آزادی اکتساب رزق، ترقی کے یکساں موقع، اور یہ تمام چیزیں ملت کی تکمیل کو مضبوط بناسکتی ہیں۔
- ۱۱۔ ایسے افکار و نظریات کی تبلیغ و اشاعت منوع ہونے چاہیں جو مملکت اسلامی کے اساسی اصول و مبادی کے انہدام کا باعث ہوں۔
- ۱۲۔ مملکت اسلامیہ بلا امتیاز نہجہ و نسل تمام لوگوں کی لازمی ضروریات یعنی غذا، لباس، مسکن، معالجہ اور تعلیم کی کفیل ہو۔

چنانچہ میں اپنے اس مدعا کے ثبوت کے لئے فرد افراد ان تمام مندرجہ بالاعنوanات کو تفصیل سے بیان کروں گا جو اصل میں اس موضوع کی روح ہیں۔

اللہ تبارک و تعالیٰ نے آپ ﷺ کو آخری کتاب قرآن دے کر اس دنیا میں مسیوٹ

مسلمانوں کے درمیان اتحاد اور اس کا عالمی امن میں کردار

فرمایا اور یہ کتاب ایک مکمل ضابط ہے جو کہ انسانی زندگی کے ہر ہر پہلو سے بحث کرتا ہے اور تمام روز مرہ افعال سے متعلق احکامات فراہم کرتا ہے۔ اللہ تبارک و تعالیٰ نے اسلام کو دین سے تعبیر کیا ہے نہ کہ مذہب سے کیونکہ لفظ دین میں عموم ہے بہ نسبت مذہب کے۔ مذہب کا تعلق اعتقادات اور احکامات سے ہوتا ہے جبکہ دین احکامات اور اعتقادات کے ساتھ ساتھ افعال اور معاملات سے بھی بحث کرتا ہے۔ قرآن کریم میں جامباجہ میں دین کا لفظ ملتا ہے۔

وَفِي التَّنْزِيلِ الْعَزيْزِ..... ﴿إِنَّ الدِّينَ عِنْدَ اللَّهِ الْاسْلَامُ﴾ ۱

ترجمہ:

دین اللہ کے نزدیک اسلام ہی ہے

وَفِي التَّنْزِيلِ الْعَزيْزِ..... ﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ
نِعْمَتِي وَرَضِيَتِ لَكُمُ الْاسْلَامُ دِينًا﴾ ۲

ترجمہ:

آج کے دن ہم نے مکمل کر دیا تمہارے لئے تمہارا دین اور پوری کردیں تم پر اپنی نعمتیں
اور منتخب کیا تمہارے لئے اسلام دین۔

اسلام سے قبل جتنے بھی شرائع کا نزول ہوا ہے ان کے لیے اللہ تعالیٰ نے مذہب کے لفظ کو استعمال کیا ہے جبکہ قرآن کریم میں اللہ تعالیٰ نے اسلام کے لیے دین کا لفظ استعمال کیا ہے جن کے لئے ہم نہ صرف اس دنیا میں ہی مکلف نہیں ہیں بلکہ مرنے کے بعد بھی جب قبر میں جوابدہ کا آغاز ہو رہا ہے تو اس میں دین سے متعلق ہی پوچھا جا رہا ہے کہ تمہارا دین کیا ہے اور تمہارا مذہب کیا ہے۔

اسی دین کا پرچار کرنے کے لیے سرور کائنات محمد رسول ﷺ کو اللہ تعالیٰ نے جب مسیوٹ فرمایا تو اس وقت مسلک کا وجود نہ تھا اس لیے کہ شارع علیہ السلام دین کسی تشریع اور تو ضیح کے لئے خود موجود تھے۔

مسلمانوں کے درمیان اتحاد اور اس کا عالمی امن میں کردار

صحابہ کرام کی جماعت کو دین کے معاملہ میں جو بھی تو ضیحات درکار ہوتیں تو وہ خود آپ ﷺ سے دریافت کر لیا کرتے تھے خواہ وہ معاملہ اجمالی جواب کا متقارن ہوتا ہے یا تفصیل اور مدلیل کا۔ آپ ﷺ کے جہاں اور بہت سے مجرمات ہیں وہاں ایک مجرمہ یہ بھی ہے کہ اللہ تبارک و تعالیٰ نے آپ ﷺ کے ہر قول اور فعل کو جو آپ ﷺ سے صادر ہوا صحابہ کرام کے ذریعے اس کو محفوظ کروالیا اور اب تک ان کے کسی نہ کسی قول اور فعل پر عمل کرنے والے اس دنیا کے کسی نہ کسی گوشے میں موجود ہیں اور قیامت تک ان لوگوں کو اللہ تعالیٰ باقی بھی رکھیں گے اس کا وعدہ اللہ تعالیٰ نے اپنے نبی سے قرآن میں کیا کہ ﴿ وَرَفِعْنَا لَكَ زَكْرِكَ ﴾۔ کہ ہم آپ کے ذکر کو بلند کر دیں گے۔ مندرجہ بالا نظریہ کو مزید سمجھنے کے لیے ہمیں چند چیزیں پہلے بطور تمہید سمجھنا ہوں گی جو کہ ملت کی یک جتنی اور اتحاد و اتفاق کا ایک مکمل اسلامی تصور ہے۔

اللہ تبارک و تعالیٰ نے نزول قرآن کے وقت لوگوں کے سامنے جب ایمان کی دعوت کو رکھا تو غیر مؤمن کو یہ ترغیب دی کہ وہ ایسا ایمان لائیں کہ جو ایمان صحابہ کرام کا ہے۔ چنانچہ اللہ تبارک و تعالیٰ نے صحابہ کرام کو ایمان کا معیار بناتے ہوئے قرآن کریم میں ارشاد فرمایا:

﴿ وَإِذَا قِيلَ لَهُمْ آمَنُوا كَمَا أَمِنَ النَّاسُ ﴾۔

ترجمہ :

اور جب کہا گیا ان سے کہ ایمان لا جیسا کہ یہ لوگ ایمان لائے ہیں۔

اس مندرجہ بالا آیت میں جو لفظ الناس ہے اس میں الف لام عہدہ ہنی ہے اور اس الناس سے مراد صحابہ کرام میں جن کے ایمان کو بطور نمونہ پیش کیا جا رہا ہے اور کوئی پیش نہ کیا جائے جبکہ صحابہ کرام کی عدالت پر اللہ تبارک و تعالیٰ قرآن کریم میں یہ اعلان کر رہے ہیں۔

وفي التنزيل العزيز:

﴿ لَقَدْ رَضِيَ اللَّهُ عَنِ الْمُؤْمِنِينَ أَذْيَابِ يَعْوَنَكَ تَحْتَ الشَّجَرَةِ فَعْلَمَ مَا فِي قُلُوبِهِمْ ﴾۔

مسلمانوں کے درمیان اتحاد اور اس کا عالمی امن میں کردار

ترجمہ:

تحقیق راضی ہوا اللہ مومنوں سے جب وہ آپے بیت در رہے تھے درخت کے نیچے سو اس نے معلوم کر لیا جوان کے دلوں میں ہے۔

وفي التنزيل العزيز ﴿رضي الله عنهم ورضوا عنه﴾ ۵

ترجمہ:

اللہ ان سے راضی اور یہ اللہ سے راضی۔

وفي التنزيل العزيز ﴿ولقد عفا عنكم﴾ ۶

ترجمہ:

اور تحقیق اللہ نے معاف کر دیا تم کو۔

وفي التنزيل العزيز ﴿وقال الذين كفروا للذين امنوا لوكان خيرا ما سبقونا اليه﴾ ۷

ترجمہ:

اور کہا ان لوگوں نے جنہوں نے کفر کیا ان کے لئے جو ایمان لائے کہ اگر ہوتا بہتر تونہ وہ پہل کرتے ہم پر اسکی طرف۔

اس آیت سے معلوم ہوتا ہے کہ صحابہ کرام اچھے کاموں کی طرف فوری التفات کرنے والے تھے۔ ”قال رسول الله ﷺ اصحابی کالنجوم بایہم اقتدیتم اهتدیتم“ کے

ترجمہ:

میرے صحابہ ستاروں کی مانند ہیں ان میں سے جسکی بھی اقتدا کرو گے راہ یا ب ہو جاؤ گے۔

مسلمانوں کے درمیان اتحاد اور اس کا عالمی امن میں کردار

تمام سالک کی بنیادی صحابہ کرام کی آراء پر ہے اور کئی ایسے مسائل ہیں کہ جن کے بارے میں مختلف صحابہ کرام کی آراء بھی مختلف تھیں۔ چنانچہ اگر غور سے مطالعہ کیا جائے تو علوم ہو گا کہ مجتہد مطلق کے اساتذہ کا سلسلہ کسی صحابی پر ختم ہوتا ہے خواہ وہ عبد اللہ ابن عباس ہوں یا عبد اللہ ابن عمر ہوں یا عبد اللہ بن مسعود ہوں لیکن یہ بات اُنہیں ہے کہ یہ تمام حضرات ہدایت پر ہی تھے اور ان میں سے جس کسی بھی اتباع کی جائے اس اتباع میں کامیابی ہی ہوگی۔ اگر وہ اتباع خارج میں کسی دوسرے کی اتباع سے مختلف ہو۔

وَفِي التَّنْزِيلِ الْعَزيْزِ ॥ كُنْتُمْ خَيْرَ اُمَّةٍ اخْرَجْتَ لِلنَّاسِ ॥^۵

ترجمہ:

کہ تم ہو اتنک ایسی بہترین جماعت کہ جس کو نکالا گیا لوگوں کے لئے۔

قال رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْحَابِي أَمْنَةٌ أَمْتَىٰ ॥^۶

ترجمہ:

میرے صحابہ میری امت کے حافظ اور نگہداشت رکھنے والے ہیں۔

قال رَسُولُ صَلَّى اللَّهُ عَلَيْهِ وَسَلَّمَ أَصْحَابِي كَلَمْ عَدُوٌّ ॥^۷

ترجمہ:

تمام صحابہ عادل ہیں۔

صحابہ کرام کے درمیان اختلاف رائے کی پیشگوئی خود آپ ﷺ نے فرمادی تھی۔ اگر ہم آپ ﷺ کی اس حدیث مبارکہ کو دیکھتے ہیں کہ جس میں آپ ﷺ نے صحابہ کرام کے بارے میں یہ ارشاد فرمایا کہ میرے صحابہ ستاروں کی مانند ہیں اور ان میں سے جس کسی کی اتباع کرو گے کامیاب ہو گے تو اس قول مبارک سے واضح طور پر ہمیں یہ معلوم ہوتا ہے کہ یقیناً آپ ﷺ بذریعہ روئی اس امر پر مطلع تھے کہ کچھ معاملات میرے بعد صحابہ کرام کے درمیان ایسے

مسلمانوں کے درمیان اتحاد اور اس کا عالمی امن میں کردار

بھی ہوں گے کہ ان پر صحابہ کرام کا کلی طور پر اتفاق نہیں ہوگا بلکہ اس کام کے بارے میں مختلف صحابہ کرام کی آراء مختلف ہوں گی چنانچہ بدھتا اس سے یہ بھی ثابت ہو جاتا ہے کہ پھر ان کے بعد بھی یہ اختلاف تایین میں ہو گا اور پھر یہی اختلاف تبع تایین میں بھی رہے گا اور یوں مختلف ممالک وجود میں آئیں گے اس لیے کہ یہ بات اظہر من الشمس ہے کہ ممالک کی بنیاد انہیں اور اور میں رکھی گئی ہے۔ بالفاظ دیگر ہم اسی مسئلے کو یوں بھی سمجھ سکتے ہیں اور یوں بھی کہہ سکتے ہیں کہ تمام کے تمام ممالک اعتقاد کے اعتبار سے یقینی ہیں اور عمل کے اعتبار سے ظنی ہیں۔ یعنی یقین اور ظن کا قول اس وقت صادر ہو گا کہ جب ایک مسئلہ و مختلف ممالک کے درمیان دائر ہونے کے اس وقت کہ جب ایک مسئلہ پر تمام ممالک کے درمیان اتفاق خود آپ ﷺ کے یہ الفاظ ”بَايْهِمْ اقْتَدِيْتُمْ اهْتَدِيْتُمْ“ کی طرف اشارہ کر رہے ہیں۔ یعنی ایک طرف تو آپ مختلف ممالک کی پیش گوئی کر رہے ہیں جس میں اس بات کا خطرہ موجود تھا کہ ہر شخص اپنے آپ کو حق پر صحیح گردانے ہوئے دوسرے کو غلط سمجھے گا اور یوں معاشرے میں لوگوں کے درمیان نفرت اور مناظرہ کی فضاید ہو گی جو کہ مکنی اور بین الاقوامی طور پر امن و امان کے لیے خطرہ ہیں چنانچہ خود آپ ﷺ نے اس کے سد باب کے لئے ارشاد فرمادیا کہ جس کسی صحابی کی بھی اقتدار اور اتاباع کی جائے اس میں کامیابی کا مرانی کو یقینی سمجھا جائے۔ لیکن کسی شخص کو یہ اختیارات نہیں ہوں گے کہ وہ کسی مختلف عالیین پر تقدیم کرے اور یوں بحث و مباحثہ و مناظرہ سے کسی چیز کا آغاز ہو جائے اور جنگ و جدل پر اس کا اختتام ہو جائے۔

چنانچہ مختلف ممالک کی اس بحث کو یوں سمجھا جا سکتا ہے کہ تمام ممالک دین کے کئی افراد ہیں اور چونکہ مقصود تمام کے تمام ممالک میں دین ہی ہے اس لیے کہ دین اصل ہے اور تمام ممالک اس اصل کی مختلف توضیحات اور تشریفات ہیں تو عمل کسی بھی مملک پر ہو رہا ہو اس میں مقصود دین ہی ہوتا ہے۔

علامہ اقبال نے اپنے اشعار میں اسے یوں بیان کیا ہے۔

منفعت ایک ہے اس قوم کی نقصان بھی ایک

ایک ہی سب کا مذہب دین بھی ایمان بھی ایک

مسلمانوں کے درمیان اتحاد اور اس کا عالمی امن میں کردار

حرم پاک بھی اللہ بھی قرآن بھی ایک
کچھ بڑی بات تھی ہوتے جو مسلمان بھی ایک

چنانچہ مندرجہ بالا دلائل کی روشنی میں یہ بات ثابت ہوتی ہے کہ مختلف ممالک کا ہونا
معاشرہ کے امن و امان کے لیے خطرہ نہیں ہے ہاں کسی بھی معاشرے میں مختلف ممالک کے ساتھ
ساتھ عفو و درگزدگی religious tolerance کا نہ ہونا اس معاشرے کے امن و امان کے لیے
خطرہ ہے۔ پھر میں یہ بھی کہتا ہوں کہ اگر یہ مختلف ممالک نہ ہوتے تو اسلام میں flexibility بھی نہ
ہوتی اور نہ یہ اسلام کے بارے میں یہ کہا جاسکتا تھا کہ یہ ایک ایسا دین ہے کہ جو قیامت تک کے لیے
نازل کیا گیا ہے اور قیامت تک نئے پیش آنے والے مسائل کا حل اس دین میں موجود ہے۔ پھر اس
حقیقت سے بھی انکار نہیں کیا جاسکتا ہے کہ وقت کے گزرنے کے ساتھ ساتھ نئے ظہور پذیر مسائل
نے تمام ممالک کے حدود کو آپس میں بہت قریب کر دیا ہے کا اور یہ عین ممکن ہے کہ ایک مملک کے
تحت عمل کرنے والے کے چند مسائل ایسے ہوں کی جن کا حل دوسرے ممالک میں موجود ہو۔ مگر
یہاں اس بات کو مخوذ خاطر رکھنا چاہئے کہ یہ مسائل انفرادی نوعیت کے نہ ہوں بلکہ اجتماعی نوعیت کے
ہوں اس لیے کہ انفرادی نوعیت کے مسائل کا حل مختلف ممالک کی تعلیمات کے ذریعے نفسانی
خواہشات کی عکاسی کرتا ہے جبکہ اجتماعی نوعیت کے مسائل کا حل مختلف ممالک میں عموم بلوئی کی غمازی
کرتا ہے۔

چونکہ اسلام سے قبل جتنے بھی شرائع اللہ تبارک و تعالیٰ نے انسانوں کو دیئے تو ان میں
ممالک کا وجود نہ تھا۔ میں سمجھتا ہوں کہ شاید یہ اسی وجہ سے تھا کہ اسلام سے قبل جتنے بھی شرائع نازل
ہوئے وہ آخری نہ تھے اور حکمت اس کی یہ ہے کہ اللہ تبارک و تعالیٰ نے انہیاء کرام کے توسط سے جتنے
بھی شرائع انسانوں کو عطا کیے تھے اسلام کے تو ان سب کے لیے ایک وقت معین مقرر کیا اس فرق
کے ساتھ کہ اسلام سے قبل جتنے بھی شرائع نازل ہوئے ان کے لیے ناخ بعد میں آنے والی شریعت تھی
لیکن اسلام کے لیے ناخ کوئی ایسی شریعت نہیں کہ جس کا نزول قرآن کے بعد ہو بلکہ اس کے لئے اللہ

مسلمانوں کے درمیان اتحاد اور اس کا عالمی امن میں کردار

تعالیٰ نے جو نافع اللہ تبارک و تعالیٰ نے مقدر کیا ہے وہ اس کا نات کا ختم ہو جانا ہے۔ چونکہ یہ کتاب قیامت تک کے لیے آخری کتاب کے طور پر نازل ہوئی ہے تو اس کتاب میں اللہ تبارک و تعالیٰ نے اصول کے ساتھ ساتھ کچھ ایسی چیزیں مرحمت فرمائیں کہ جن میں flexibility پائی جاتی ہے۔ اور لوگ زمانہ کے بدلتے ہوئے حالات اور ماحول کے اعتبار سے قیاس، اجتہاد، اجماع اور احسان کے ذریعے اپنے سامنے نت نے پیش آنے والے مسائل کا حل تلاش کریں۔ چنانچہ اجتہاد آپ ﷺ کی امت کی خصوصیات میں سے ہے اور اس اجماع اور اجتہاد کی حقانیت پر قرآن و سنت میں بے شمار دلائل پائے جاتے ہیں اور ان میں سے چند مندرجہ ذیل ہیں۔

وَفِي التَّنْزِيلِ الْعَزيْزِ ۝ وَمَنْ يَشَاقِقُ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ
وَيَتَبَعُ غَيْرَ سَبِيلِ الْمُؤْمِنِينَ نَوْلَهُ مَا تَوَلَّٰ وَنَصْلُهُ جَهَنَّمُ وَسَائِتُ مَصِيرًا ۝ ۱۲

ترجمہ:

اور جو کوئی مخالفت کرے اللہ کے رسول کی بعد اسکے کو واضح ہو چکی اس پر سیدھی راہ اور چلے سب مسلمانوں کے رستے کے خلاف تو ہم حوالہ کریں گے اسکو اسی طرف جو راہ اس نے اختیار کی اور ڈالیں گے اس کو دوزخ میں اور وہ بہت بڑی جگہ ہے۔

وَفِي التَّنْزِيلِ الْعَزيْزِ ۝ وَاعْتَصَمُوا بِحَبْلِ اللَّهِ جَمِيعاً وَلَا تَفْرَقُوا ۝ ۱۳

ترجمہ:

اللہ تعالیٰ کی کوسب مل کر مضبوط تھام لو۔

قال رسول الله ﷺ لا تجتمع امتی على الضلال " ۱۴

ترجمہ:

میری امت ضلالت اور گمراہی پر اتفاق نہیں کر سکتی ہے۔

قال رسول الله ﷺ لم يكن الله الجمع امتی على الضلال " ۱۵

مسلمانوں کے درمیان اتحاد اور اس کا عالمی امن میں کردار

ترجمہ:

اللہ تعالیٰ میری امت کو ضلالت پر جمع نہیں کریں گے۔

قال رسول اللہ ﷺ مَا رأَاهُ الْمُؤْمِنُونَ حَسْنًا فَهُوَ عِنْدَ اللَّهِ حَسْنٌ

۱۵

ترجمہ:

جس چیز کو مسلمانوں نے حسن سمجھا وہ اللہ کے نزدیک بھی حسن ہے۔

قال رسول اللہ ﷺ يَدِ اللَّهِ عَلَى الْجَمَاعَةِ وَمَنْ يَشَدِّدْ شَدْ فِي النَّارِ

ترجمہ:

جماعت اللہ کے زیر سایہ ہے اور جو جماعت سے الگ ہو گا وہ جہنم میں داخل ہو گا۔

عن معاذ بن جبل رضی اللہ عنہ قال قال رسول اللہ ﷺ ان

الشیطان ذئب الانسان کذب الغنم یاخذ الشاذہ والقاصیہ والناحیۃ وایاکم

والشعاب وعلیکم بالجماعۃ

ترجمہ:

شیطان انسان کا بھیڑیا ہے۔ بکریوں کے بھیڑیوں کی طرح کہ اکیلی ہونے والی الگ ہونے والی اور ایک طرف ہونے والی کو کھا جاتا ہے۔ تم لوگ قبیلوں اور برادریوں میں بٹنے سے بچو تھم پر جماعت کیسا تھا ہونا لازم ہے۔

یہ مندرجہ بالاتمام احادیث اس بات پر دلالت کرتی ہیں کہ یہ امت اجتماعی طور پر خطاء سے معصوم ہے یعنی ایسا نہیں ہو سکتا کہ پوری امت مگر اسی پر اتفاق کر لے۔

یقیناً جب معاملہ اجتہاد کا آتا ہے تو مجتہدین کی آراء بھی کسی مسئلہ کے حل کی بابت مختلف

مسلمانوں کے درمیان اتحاد اور اس کا عالمی امن میں کردار

ہو سکتی ہیں چنانچہ ایسی صورت میں زیادہ ضرورت tolerance کی ہے کہ ایک مجتہد و سرے مجتہد کی رائے کا احترام کرے اور پھر جس مجتہد کی رائے پر اجماع ہو جائے اس کے اجتہاد کے انعقاد کی کوشش کی جائے اور معاشرے میں اس رائے کو نافذ کرنا چاہیے۔ یہاں صرف یہ بات قابل ذکر ہے اور میں یہ چاہوں گا کہ اس کا ذکر اسی مقام پر کروں کہ کسی معاشرے میں انعقاد اجماع کے نفاذ کی شرائط کیا کیا ہو سکتی ہیں۔ چنانچہ اس بارے میں فقہا کی مختلف آراء ہیں کہ انعقاد اجماع کے وقت کن کن چیزوں کو مدنظر رکھا جائے۔ صاحب حسامی نے اس مسئلے کے ذیل میں چار اقوال نقل کیے ہیں جو کہ مندرجہ ذیل ہیں۔

القول الاول:

جمهور علماء اس بات کے قائل ہیں کہ انعقاد اجماع کے لیے یہ ضروری نہیں کہ تمام مجتہدین کسی حکم پر اتفاق کرنے کے بعد مرجا کیں۔ بلکہ اگر تمام مجتہدین کسی کام پر اتفاق کرنے کے بعد بقید حیات ہیں بھی تو یہ اجماع منعقد ہوگا۔ اور ان مجتہدین کا اس اجماع سے رجوع کرنا جائز ہوگا۔

القول الثاني:

امام احمد بن حنبل رحمۃ اللہ علیہ فرماتے ہیں کہ تمام مجتہدین کا کسی حکم پر اتفاق کرنے کے بعد مرجا نا انعقاد اجماع کیلئے شرط ہے۔ چنانچہ اگر اجماع کرنے والے تمام مجتہدین میں سے ایک مجتہد بھی زندہ ہوگا تو یہ اجماع منعقد نہیں ہوگا۔ لیکن کسی کام پر اتفاق کر لینے کے بعد یہ تمام مجتہدین یا ان میں سے بعض یا ان کے علاوہ اس اجماع سے رجوع یا اس اجماع کی خالفت کر سکتے ہیں اس لئے کہ اجماع ان تمام مجتہدین کے مرنے کے بعد منعقد ہوگا تو زندگی میں اس اجماع سے رجوع بھی درست ہوگا۔

القول الثالث:

تیرا قول امام ابو الحسن کا ہے جن کی رائے یہ ہے کہ اجماع کے انعقاد کے لیے مجتہدین کا مرجانایہ اجماع سکوتی میں شرط ہے۔

مسلمانوں کے درمیان اتحاد اور اس کا عالمی امن میں کردار

القول الرابع:

چوتھا قول امام الحرمین کا ہے کہ اجماع کی بنیاد اگر قیاس ہے تو اس کے انعقاد کے لیے مجتہد کا مرجانا شرط ہو گا اور اگر اس کی بنیاد نص قطعی ہے تو تمام مجتہدین کا مرجانا انعقاد اجماع کے لیے ضروری نہیں ہو گا۔ بلکہ ان کی زندگی میں بھی وہ اجماع منعقد نہ ہو گا۔

زیر نظر بحث میں ایک اہم نکتہ سامنے آتا ہے کہ اجتہاد اور اس کے بعد اسکے نتیجہ میں رونما ہونے والے اجماع اپھر اس اجماع کے معاشرے میں نفاذ کے لئے ماحولیات کا عمل دخل ہونا بھی لا بدی ہے۔ میرے خیال میں اگر ہم اسلام کو ایک آفیقی مذہب گردانے ہیں تو ہمیں اس globalization میں ممالک کی حدود اور دائرے دو قدرے بڑھانا پڑے گا اور ازسرنو ممالک کی محدودات کا مطالعہ کرنا پڑے گا۔ دنیا میں تیزی سے آنے والی تبدیلیوں کے نتیجے میں یہ ضروری نہیں کہ حنفی مسلک کی اقتداء و اتباع کرنے والے لوگوں کے تمام مسائل کا حل اسی فقہ میں موجود ہو۔ ایسا ہو سکتا ہے کہ حنفی مسلک کے لوگوں کے چند مسائل کا حل فقہ حنفی میں نہ ہو بلکہ کسی اور مستند فقہ کے اصولوں کے مطابق ہو۔ چنانچہ ایسی صورت میں فقهاء کرام کی ماضی کی رائے پر بھی نظر ثانی کرنی ہوگی کہ تداخل فی المذاہب جائز نہیں ہے یعنی ایک شخص اگر حنفی مسلک کی تقید کر رہا ہے تو اس کے لیے یہ جائز نہیں کہ وہ چند معاملات میں حنفی رہتے ہوئے کسی اور مسلک کی اتباع کرے۔ لیکن موجودہ دور میں رونما ہونے والی تبدیلیاں ہمیں پھر یہ سوچنے پر مجبور کر رہی ہیں کہ اگر اسلام ایک آفیقی مذہب ہے تو اس آفیقی مذہب میں یہ قید کیا حیثیت رکھتی ہے کہ جس پر بسا اوقات خود ایک ہی مسلک کے لوگوں کا عمل کرنا ممکن نہیں ہوتا ہے باقی زیر نظر مضمون میں میں اس کا ذکر کر چکا ہوں کہ اگر ایک مسلک پر عمل کرنے والا کبھی دوسرے مسلک سے اپنا متدل تلاش کرتا ہے تو اس میں اس کی اپنی نفسانی خواہشات کا عمل دخل نہیں ہونا چاہئے۔

چنانچہ ان درجہ بالا تحریکات کی روشنی میں یہ ثابت ہوتا ہے کہ ممالک کا وجود اسلامی ریاست کے لئے خطرہ ہرگز نہیں ہے بلکہ tolerance کا نہ ہونا اسلامی ریاست کے لئے بہت نقصاندہ ثابت ہو سکتا ہے۔ اگر ہم تاریخ کے اوراق پلٹتیں تو ہمیں محمد بن قاسم کے دور میں بہت سے

مسلمانوں کے درمیان اتحاد اور اس کا عالمی امن میں کردار

فلحی کام نظر آئیں گے جن میں سے بعض مدرج ذیل ہیں۔

- 1- Establishment of sea ports at Malabar and Sumandar.
- 2- Introduction of coin age system which replaced barte system.
- 3- Introduction of decimal system.
- 4- Devotion to scientific and pure Islamic education.
- 5- Establishment of Military contingents in the city of Debul, Nerunkot and Sehwan.
- 6- Making sind a Darul Islam.

مگر ان تمام اقدامات کے پس منظیر میں یقیناً کچھ زریں اصول کا رفرما تھے۔ تمام مورخین اس بات پر شاہد ہیں کہ محمد بن قاسم نے ریاست میں رہنے والی رعایا کو نہ ہی آزادی، آزادی اظہار رائے، عبادات کے مختلف طریقوں پر عدم ممانعت، انصاف کی فراہمی اور ہر ایک کو برابری کی سطح پر حقوق فراہم کئے۔ چنانچہ اگر آج بھی ان سنہری اصولوں پر اگر عمل کیا جائے جو محمد بن قاسم نے اسلامی ریاست میں قرآن و سنت کی روشنی میں متعارف کروائے تو کوئی وجہ نہیں کہ اسلامی ریاست اپنے مقاصد کے حصول میں ناکام رہے۔

مسلمانوں کے درمیان اتحاد اور اس کا عالمی امن میں کردار

حوالہ جات

- ۱۔ سورۃ ال عمران، آیت نمبر ۲۱
- ۲۔ سورۃ المائدۃ، آیت نمبر ۳
- ۳۔ سورۃ البقرۃ، آیت نمبر ۱۳
- ۴۔ سورۃ الفتح، آیت نمبر ۱۸
- ۵۔ سورۃ الہدیۃ، آیت نمبر ۸
- ۶۔ سورۃ ال عمران، آیت نمبر ۱۵۲
- ۷۔ سورۃ الاحقاف، آیت نمبر ۱۱
- ۸۔ فیض سبحانی ج ۲ ص ۹، قدیمی کتب خانہ
- ۹۔ سورۃ ال عمران، آیت نمبر ۱۰
- ۱۰۔ فیض سبحانی ج ۲، ص ۹
- ۱۱۔ سورۃ النساء، آیت نمبر ۱۵
- ۱۲۔ فیض سبحانی ج ۲، ص ۶
- ۱۳۔ فیض سبحانی ج ۲، ص ۶
- ۱۴۔ فیض سبحانی ج ۲، ص ۶
- ۱۵۔ فیض سبحانی ج ۲، ص ۶
- ۱۶۔ فیض سبحانی ج ۲، ص ۶
- ۱۷۔ سورۃ ال عمران، آیت نمبر ۱۰۳